

የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት
The Ethiopian Orthodox Tewahido Church Faith and Order

www.ethiopianorthodox.org

የቅዱሳን አማላጅነት

ጽድቅን የሚሠሩ ሰዎች በኦሪትና በሐዲስ እንደሚያማልዱ በመጽሐፍ ቅዱስ ውስጥ ተጠቅሷል።

ሀ/ ኦርቶዶክስ ሚስቱን ማራን ይዞ ወደ ኦርቶዶክስ ንጉሥ ጌራራ በተሰደደ ጊዜ መልክ መልካም ስለነበረች የዚህ ሀገር ሰዎች አንቺን ሲሉ እንዳይገድሱኝ ወንድሜ ነው በይ እኔም እህቴ ናት አላለሁ አላት እሺ አለች። ከዚያ ሲደርሱ እሱም እህቴ ናት አለ እሷም ወንድሜ ነው አለች።

ኦርቶዶክስም ከአልፍኛ አግብቶ እደርስባታለሁ ሲል እግዚአብሔር በሕልም መጥቶ ይህች ሴት ባለ ባል ናት ናት እሷን በመቀማትህ ሞት የተፈረደብህ ነህ አለው። ኦርቶዶክስም አውቄ አላደረግሁምና ያለኃጢአቴ እንደ ምን ታጠፋኛለህ ? አለው። እግዚአብሔርም መልሶ እኔም ባለማወቅ መሥራትህን አውቄ ከመድረስ ከሰከል ሁኔታ አሁንም ሴቱን ወደባልሞ መልስ፣ እሱም ነቢይ ነውና ስለአንተ ይጸልይልህ ትድናለህ፣ ባትመልሳት ግን አንተ እንድትሞት ያንተ የሆነውም ሁሉ እንዲጠፋ አወቅ አለው። እዚህ ላይ ኦርቶዶክስ መጸለይ ሲችል ሳለ እግዚአብሔር ኦርቶዶክስ ስላንተ ይጸልይልህ ማለቱከኦርቶዶክስ ጸሎት ይልቅ የኦርቶዶክስ ጸሎት እንደሚቀበል መግለጹ አይደለም? ከዚህ በኋላ ኦርቶዶክስ ወደ እግዚአብሔር ጸለየ፣ እግዚአብሔርም ኦርቶዶክስ ከን ከደዌ ፈወሰው ይላል፤ ዘፍጥረት 20 ፣ 1-18።

ለ/ ኢዮብ ልዩ ልዩ ፈተና ደርሶበት በሕመም ሲሰቃይ በነበረበት ጊዜ አልፋዝ በልዳድ ሳፎር የሚባሉ ወዳጆቹ ሊጠይቁት መጥተው በማረጋጋት ፋንታ የሚያሳዝነው ነገር ተናግረው ስለ አሳዘኑት ኋላ ከደዌው በፈወሰው ጊዜ እግዚአብሔር ኤልፋዝን «አንተና ሁለቱ ባልጀሮችህ ስለእኔ እንደ ባርያዬ እንደ ኢዮብ ቅንነት አልተናገራችሁምና ቁጣዬ በአንተና በሁለቱ ባልጀሮችህ ላይ ትንዳለች። አሁንም ሰባት ወይፈንና ሰባት ዳንግሌ ይዛችሁ ወደ ባርያዬ ወደ ኢዮብ ሂዱና ስለናንተ የሚቃጠል መሥዋዕት አሳርጉ። ኢዮብም ስለእናንተ ይጸልይላችሁ፣ እኔም ጸሎቱን አቀበላለሁ»። ከእዚህ እንደምንገረዳው ስለኃጢአታችሁ እግዚአብሔር ወደ እኔ ጸልዩ ከማለት ስለ እናንተ ይጸልይ ነው ያለው። ይህም የኢዮብን አማላጅነት ያሳያል። «እግዚአብሔርም የኢዮብን ጸሎት ተቀበለ እግዚአብሔርም ኢዮብ ስለወዳጆቹ በጸለየ ጊዜ ምርጫውን መለሰለት» ይላል። ኢዮ. 42፣ 7-11

ሐ/ አሥራኤል አሮንንን ፊት ፊታችን እየሄዱ ጠላት የሚያጠፋልን ጣኦታት ሥራልን ብለው ጣዖት አሠርተው በሰገዳ ጊዜ፣ ጌታ ተቆጥቶ ሙሴን ተወኝ እኒህን ሰዎች ላጥፋቸውና አንተን በሌላ ሕዝብላይ እሾምህለሁ ቢለው፣ አቤቱ ብዙ ተአምራትን አድርገህ ባሕርን ከፍለህ ጠላት አስጥመህ ባወጣኸው ሕዝብ ላይ ጽኑ ፍርድ ለምን ትፈርድብታለህ? ይህም ከሆነ ግብጻውያን ለካስ ከኛ ዘንድ ያወጣቸው በምድረ በዳ ሊያጠፋላቸው ኖሯልና ይሁህ የለምን? አቤቱ ከመከት ወደ ምህረት፣ ከቁጣ ወደ ትእግሥት ተመልሰህ ወገኖችህን ይቅር በላቸው፣ ልጆቻችሁን እንደ ሰማይ ኮከብ አበዛላችኋለሁ፣ ይህችን ምድር ለዘለዓለም ይወርሳት ዘንድ ለልጆቻችሁ አስጣለሁ ብለህ የማልክላቸው ባሮችህ ኦርቶዶክስም፣ ይሰሙኝ፣ ያዕቆብን አስብ ብሎ ቢጸልይላቸው፣ እግዚአብሔር ከመከት ወደ ምህረት፣ ከቁጣ ወደ ትእግሥት ተመልሶ ይቅር አላቸው። ያደርግባቸው ዘንድ የተናገረውን ጥፋት አላደረገባቸውም «ዘጸአት 32 ፣ 1-15፣ ዘዳግም 9፣12-20 እና 25። «ተወኝ ላጥፋቸው» ብሎ ማግከሩ ባለሚልነቱን፣ አማላጅነቱን ለመግለጽ አይደለም? ልብ አምላክ ዳዊት እንኳን የሙሴን አማላጅነት ሲጠቅስ «እንዳያጠፋቸው ቁጣውን ይመልስ ዘንድ የተመረጠው ሙሴ በመቅሰፍት ጊዜ በፊቱ ባይቆም ኖሮ ያጠፋቸው ዘንድ ተናገረ» መዝሙር 105(106) ፣23። በፊቱ ባይቆም ኖሮ ሲል ባያማልዳቸው ኖሮ ለማለት መሆኑ ግልጽ ነው።

መ/ እግዚአብሔር አስራኤልን ከግብጽ በሚያወጣበት ወራት በፈርድን እንቢተኛነት ንጉንቸር ባወረደባቸው ጊዜ ፈርድን ሙሴንና አሮንን ጠርቶ ንጉንቸሩ ይርቅልኝ ዘንድ ወደ እግዚአብሔር ጸልዩልኝ፣ እኔም ሕዝቡን ልልቀቅ አላቸው። ሙሴም አሥራኤልን አስከመኛ ትለቀዋለህ ነገረኝና ልጸልይልህ ቢለው ንጉንቸሩ ይልቀቀኝ እንጂ ነገ ይሂዱ አለው። ሙሴና አሮንም ከዚያ ወጥተው ንጉንቸሩ ይጠፋ ዘንድ ወደ እግዚአብሔር አመለከቱ። እግዚአብሔርም ልመናቸውን ሰምቶ ንጉንቸሩን ከቤትም ከደጅም ከሜዳም አጠፋላቸው ይላል ዘጸአት 8፣ 6-15። ፈርድን እንኳን በነአሮን አማላጅነት አምኖ ጸልዩልኝ ብሏቸዋል።

ሠ/ ዳታን አቤሮን በሙሴ ደቂቀ ቆሬ በአሮን ላይ በምቀኝነት በተነሱባቸው ጊዜ እግዚአብሔር ተቆጥቶ ሁሉንም ባንዲት ጊዜ አጠፋቸው ዘንድ ከጉባኤያቸው ፈቀቅ በሉ ቢላቸው ሙሴና አሮን በግንባራቸው ተደፍተው ወድቀው አቤቱ አምላክ ሆይ አንተ የሰው ነፍስ አይደለህምን? አንድ ሰው ኃጢአት ሠራ ብለህ በማህበሩ ላይ

www.ethiopianorthodox.org

የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት
The Ethiopian Orthodox Tewahido Church Faith and Order

www.ethiopianorthodox.org

ለምን ትቆጣለህ ብለው ለምንው ጥፋተኞች ዳታን አቤሮን ደቂቀ ቆሬ ተለይተው ሲጠፉ ሕዝቡን አድነዋቸዋል። ዘኁልቀ፡16፣ 20-36። በነጋውም የእሥራኤል ልጆች ሁሉ በሙሴና በአሮን ላይ ሕዝቡን አስገደዳችሁ ብለው በድንጋይ ሊደበድቡአቸው ተነሱ። ሙሴና አሮንም ወደ ደብተራ ኦሪት ሸሹ። ዓምደ ብርሃን ጋርዶ አዳናቸው። እግዚአብሔርም ሙሴን ከዚህ ከእሥራኤል ፊት ፈቀቅ በሉ፤ እኔ አሁን በቅጽበት አጠፋቸዋለሁ ብሎ ወዲያው መቅሰፍት አምጥቶ ይፈጃቸው ጀመር፤ ወዲያው በአንድ አፍታ 14 ሺህ ከ700 ሰዎች ሞቱ። በዚህ ጊዜ ሙሴና አሮን በግንባራቸው ወድቀው ይጸልዩ ጀመር ሙሴም አሮንን ልብስ ተክህኖ ለብሰህ ማእጠንተ ወርቅ ይዞ ጸልይላቸው ፣ ኃጢአታቸውን አስተርጉሟቸው አለው። አሮንም ልብስ ተክህኖውን ለብሶ ማእጠንተ ወርቁን ይዞ በሙታኑና በሕያዎኑ መካከል እየተመላለሰ ቢጸልይላቸው መቅሰፍቱ ፀጥ ብሎላቸዋል። ሞት ተከልክሎላቸዋል። ዘኁልቀ፡ 16፣ 41 - 50።

ሰ/ እሥራኤል ተሰብስበው ሄደው ኤርምያስን ጸሎታችን በፊትህ ይድረስ፤ ለእኛም ወደ አምላክህ ወደ እግዚአብሔር ጸልይልን፤ አይነህ እንደሚያየን ከብዙ ጥቂት ቀርተናልና ቢሉት እሺ ወደ አምላካችሁ ወደ እግዚአብሔር ጸልይላችኋለሁ፤ እግዚአብሔርም የሚሰጣችሁን መልስ አልደብቃችሁም እነግራችኋለሁ ብሏቸው እስከ 10 ቀን ከጸለየላቸው በኋላ የእግዚአብሔር ነገር ወደ ኤርምያስ መጣ፤ ከአስር ቀን በኋላ ሕዝቡን ሰብስቦ ጸሎታችሁን በፊቱ አቀርብ ዘንድ ወደርሱ የላካችሁኝ እግዚአብሔር የእሥራኤል አምላክ በዚህ ምድር ብትቀመጡ አስራችኋለሁ፤ አላፈርሳችሁም፤ እተክላችኋለሁ አልነቅላችሁም። እናንተ በሰራችሁት ኃጢአት ከደነገጣችሁበት እኔም ባደረግሁባችሁ ክፋት እጸጸታለሁና ከባቢሎን ንጉሥ ፊት አትፍሩ አላችሁ እግዚአብሔር ብሎ ነግሯቸዋልኤር. 42፣ 2 - 13። እንግዲህ እራሳቸው ወደ እግዚአብሔር መጸለይ እየቻሉ ለምን ኤርምያስን ወደ እግዚአብሔርን ጸልይልን አሉት? እግዚአብሔር የኤርምያስ አምላክ ብቻ ነው? « እኔ መንገድና እውነት፣ ሕይወትም ነኝ፤ በእኔ በቀር ወደ አብ የሚመጣ የለም» ዮሐ. 14፣6 የሚለውን በመጥቀስ ጌታን አማላጅ አድርገው የሚያቀርቡና ቅዱሳንን ደግሞ እንደማንኛውም ተራ ሰው አድርገው የሚያቀርቡ ብዙ ሰዎች አሉ። በእርግጥ እነኝህ ሰዎች በጣም ተሳታፊዎች ናቸው። እኔ በቀጥታ ወደ ጌታ ፊት ለመቅረብ ብቁ ነኝ የሚል የትዕቢት አስተሳሰብም ያላቸው አሉ። እነዚህ ሰዎች የዲያብሎስ ገንዘብ የሆነችውን ትዕቢት በመያዛቸው በእግዚአብሔር ፊት የከበሩትን ቅዱሳን ያቃልላሉ። ነገር ግን እኔ በቀጥታ ወደ ጌታ ፊት ለመቅረብ ብቁ አይደለሁም በኃጢአት ባሕር የምዋኝ ነኝ ብሎ እግዚአብሔር ባከበራቸው መላእክትና ቅዱሳን አማካይነት መጸለይ ትህትናን ወንድማዊ ፍቅርን ያመለክታል። እንዲሁም የመጽሐፍ ቅዱስን ቃል በትክክለኛ መንገድ መፈጸምን ያሳያል እንጂ አያስነቅፍም።

ከላይ የተጠቀሱት የአማላጅነት ጥቅሶች ከብሉይ ኪዳን ብቻ ናቸው እንዳይባል በሐዲስ ኪዳንም የምልጃ ትምህርት ስለተጠቀሰ እንመለከታለን። « በእኔ በቀር ወደ አብ የሚመጣ የለም» ማለት ...እኔን (በእኔ የባሕር ይ አምላክነት) ያላመነ አብን ሊያምን አይችልም አብም ሊቀበለው አይችልም ማለት ነው እንጂ ቅዱሳን ሊያማልዱ አይችሉም ማለት አይደለም።

በመሠረቱ ጌታ በአማካይ ቃሉ እንደተናገረው «እኔ ሕግንና ነቢያትን ለመሻር የመጣሁ አይምሰላችሁ ልፈጽም እንጂ ለመሻር አልመጣሁም» ማቴ. 5፣17። እንግዲህ ባለቤቱ ራሱ በኦሪት ያሉት ሁሉም ሕጎች እንዳልተሻሩ እየገለጠልን እንዳንድ አሳሳቾች የሚሉት ቢያጡ ምልጃ በብሉይ ጊዜ ነበር፤ በሐዲስ ግን የምልጃን ሥራ የሚሠራው ጌታ ብቻ እያሉ የባሕርይ አምላክ በሆነውና ተማላጅ በሆነው አምላክ ላይ የማይገባ ነገር ይናገራሉ። እኛ ግን አማላጅነት የፍጡር ሥራ እንጂ የፈጣሪ ሥራ አለመሆኑን እየገለጽን እንዲሁም በሐዲስ ኪዳንም ከተጠቀሱት የቅዱሳንን አማላጅነት አጠር መጠን ባለ ሁኔታ እንገልጻለን።

ሀ/ «እናንተን የሚቀበል እኔን ይቀበላል፤ ነቢይን በነቢይ ስም የሚቀበል የነቢይን ዋጋ ይወስዳል፤ ጸድቅንም በጸድቅ ስም የሚቀበል የጸድቁን ዋጋ ይወስዳል።ማንም ከእነዚህ ከታናናሾቹ ለአንድ ቀን ዝቃዛ ጽዋ ውኃ ብቻ በደቀ መዝሙር ስም የሚያጠጣ እውነት እላችሁለሁ ዋጋው አይጠፋበትም» ማቴዎስ 10፣40 - 42።

ለ/ የያዕቆብ መልዕክት ምዕ. 5 ቁ 14 - 19 የቅዱሳን ጸሎት በሥራዋ እጅግ ታላቅ ኃይል እንደምታደርግ ይገልጻል። እንዲሁም የከህናት ፀሎት (አማላጅነት) ከሥጋ ደዌና ከኃጢአት ደዌ እንደሚፈውስ ይገልጻል።

የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት
The Ethiopian Orthodox Tewahido Church Faith and Order

www.ethiopianorthodox.org

ሐ/ የማቴዎስ ወንጌል 15፣ 21 - 28 ባለው ላይ የሐዋርያትን አማላጅነት ያሳያል። ጌታ ከነፃናዊት የሆነችው ሴት « ጌታ ሆይ ማረኝ ልጄን ጋኔን ክፋኛ ይዞታል » ብላ ስትጮህ ምንም መልስ አልመለሰላትም ነበር። ደቀ መዛሙርቱ ቀርበው «በኋላችን ትጮሃለችና አሰናብታት» እያሉ ሲለም ኦት ከእርስዋ ጋር የቃል ምልልስ ሲያደርግ ተገዶአል። የኢትዮዋ እምነት ብቻ አይደለም ልጅዋን ከደዌው ሊያስፈውስላት የቻለው፣ የሐዋርያትም አማላጅነት እንጂ።

በመጽሐፍ ቅዱስ ውስጥ እግዚአብሔር ለወዳጆቹ ቃል ኪዳን እንደገባ የሚገልጽ አለ። ለምሳሌ መዝሙር 88 (89) ፣3 «ከመረጥሁት ጋን ቃል ኪዳኔን አደረግሁ» በሌላ በኩል በመጽሐፈ ነህምያ 1፣4-7 «...አቤቱ የሰማይ አምላክ ሆይ ለሚወዱህና ትእዛዝህን ለሚያደርጉ ቃል ኪዳንና ምህረትን የምትጠብቅ እያሰ እግዚአብሔር ለወዳጆቹ የገባውን ቃል ኪዳን እንደማያጥፍ ያስረዳናል።

እንዲያውም ባይገርማችሁ ቅዱሳን የጸጋ አማልክት ይባላሉ። ይህም ማለት እግዚአብሔር እርሱ የሚሠራውን ሥራ ሁሉ እነሱ እንዲሠሩ አድርጎአቸዋል። ይህንንም በመጽሐፍ ቅዱስ ማስረጃነት አስደግፈን ማቅረብ እንችላለን።

– **ዘጸአት 7፣1** «እግዚአብሔር ሙሴን አለው፣ እይ እኔ ለፈርኡን አምላክ አድርጌሃለሁ ወንድምህም አሮን ነብይ ይሆንልሃል» ይህ ማለት እግዚአብሔር ሙሴ ታላላቅ ድንቅ ተአምራትን ያደርግ ዘንድ የጸጋ አምላክ ሆኖ መሾሙን የሚያስገነዝብን ነው።

– **መዝሙር 81(82) ፣1 - 8** «እግዚአብሔር በአማልክት ማህበር ቆመ፣ በአማልክትም መካከል ይፈርዳል።...እኔ ግን አማልክት ናችሁ ሁላችሁም የልዑል ልጆች ናችሁ ነገር ግን እንደ ሰው ትሞታላችሁ፣ ከአለቆችም እንደ አንዱ ትወድቃላችሁ አልሁ።» እንግዲህ እኔ አማልክት ናችሁ አልሁ ብሎ የአምላክነትን ሥልጣን የሰጠው ለነማን ነው? ለቅዱሳን አይደለምን? ይህንን ልናብል አንችልም፤ ቃሉም ሊሻር እንደምይችል «እኔ አማልክት ናችሁ አልሁ ተብሎ በሕጋችሁ የተጻፈ አይደለምን? መጽሐፉ ሊሻር አይችልምና እነዚያን የእግዚአብሔር ቃል የመጣ ላቸውን አማልክት ካላቸው...» ዮሐንስ ወንጌል 10፣34 ብሎ የቅዱሳንን ዘለዓለማዊ አማላጅነት ያረጋግጥልናል። እንግዲህ በዚያን ጊዜ ሁሉም በእግረ አጋንንት እየተጠቀጠቀ ጽድቃችን እንደ መርገም ጨርቅ ሆነ ይሉ በነበረበት ወቅት የጸጋ አምላክነት ከተሰማቸው፣ ዛሬ በክርስቶስ ካላ ከማህበረ መላእክት ከተጨመሩ በኋላ «እኛ በክርስቶስ ፈንታ ክርስቶስን መሰለን እንደ ክርስቶስ እንገለግናለን» 2ኛ ቆሮ. 5፣20 ለማለት የበቁት የሐዲስ ኪዳን ጻድቃን ምን ያህል አይከብሩ? እነሱም የጸጋ አማልክት ይባላሉ። ለማማለድም የሚያግዳቸው ምንም ነገር የለም» እውነት እውነት እሳችኋለሁ በእኔ የሚያምን እኔ የማደርገውን ሥራ እርሱ ደግሞ ያደርጋል፤ ከዚህም የሚበልጥ ያደርጋል ዮሐንስ ወንጌል 14፣12 እንግዲህ የቅዱሳን አማላጅነት ብርቅ ድንቅ ሆኖ በመጽሐፍ ቅዱስ ያልሰፈረ ነው ተብሎ የሚነገረው ለምንድን ነው? እራሱ ጌታ እኔ ካደረግኩት የበለጠ ያደርጋሉ ብሎ እየመሰከረ። እሱ የአራት ቀን ራሳ አልዓዘርን አነሳ፤ እነቅዱስ ጊዮርጊስ ደግሞ ከሞቱ ዘለግ ያለ ጊዜ የሆናቸውን ሙታን በክርስቶስ ስም አስነሱ። አይችሉም እንዳንል ራሱ ባለቤቱ ከእኔ የበለጠ ያደርጋሉ ብሎ አስረድቶናል።

እንዲያውም ይድነቃቸውና ቅዱሳን እንኳን ማማለድ ይፈርዳሉ። ሁሉንም ነገር ለማድረግ ይችላሉ፤ የሚሳናቸው ነገር የለም «የሰናፍጭ ቅንጣት ታህል እምነት ቢኖራችሁ ይህንን ተራራ ከዚህ ወደዚያ እለፍ ብትሉት ያልፋል የሚሳናችሁም የለም» ማቴ. 17.19 አያማልዱም፣ የእኛና ጉዳይ ሊያስፈጽሙ አይችሉም ከተባሉ የጌታ ቃል ተፈጻሚነቱ ምኑ ላይ ነው፤ጌታ ደግሞ የእውነት አምላክ ነው።ውሸቱን ሁሉንም አፈጽሞላችኋለሁ ብሎ ኋላ አልፈጽምም አይልም። ጌታ በማቴ. 5፣14 «እኔ የዓለም ብርሃን ነኝ» ብሏል። በዮሐንስ ወንጌል 9፣12 ላይ ደግሞ ሐዋርያት « የዓለም ብርሃን ናችሁ» ተብለዋል፤ አማልደው ከጌታ ጋር ካላገናኙን የዓለም ብርሃንነታቸው ምኑ ላይ ነው?

እንኳን ለክርስቶስ ወንጌል የታመኑት እስከ ፍጻሜ ሕይወታቸው ለቃሉ ምስክር የሆኑት ሰማእታት፣ ሐዋርያት ጻድቃን ቀርተው ጌታ በዚህች ምድር ላይ በሥጋ ይመላለስ በነበረበት ጊዜ ብዙ ሰዎች ሌሎችን አማልደው ድህነተ ሥጋ አስጥተዋቸዋል። አባት ለልጁ በመለመን፣ እናት ለልጅዋ በመለመን ዘመድ ለዘመዱ በማማለድ፣ ብዙዎች ከጌታ ዘንድ ለወገኖቻቸው ፈውስ አስጥተዋል። መጽሐፍ ቅዱስ አሁንም ይህን ለመመስከር ዝግጁ ነው።

ወደ ቅፍርናሆም በገባ ጊዜ የመቶ አለቃ ወደ እርሱ ቀርቦ «ጌታ ሆይ ብላቴናዬ ሸባ ሆኖ እጅግ እየተሰቃየ በቤት ተኝቶብኛል» ብሎ ለመነው። ኢየሱስም «እኔ መጥኛ እፈውስዋለሁ አለው፣ የመቶ አለቃውም መልሶ ጌታ

www.ethiopianorthodox.org

የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት
The Ethiopian Orthodox Tewahido Church Faith and Order

www.ethiopianorthodox.org

ሆይ በቤቴ ጣራ በታች ልትገባ አይገባኝም፤ ነገር ግን በቃልህ እዘዝ እንጂ ብላቴናዬም ይፈወሳል። ኢየሱስም ሰምቶ ተደነቀና ለተከተሉት እንዲህ አለ፤ «እንዲህ ያለ ትልቅ እምነት አላገኘሁም» ማቴ 8፣10።

– እነሆም በአልጋ የተኛ ሸባ ወደ እርሱ አመጡ፤ ኢየሱስም እምነታቸውን አይቶ ሸባውን «አንተ ልጅ አይዘህ ኃጢአትህ ተሰረዮችልህ» አለው።ተነሳ አልጋህን ተሸክመህ ወደ ቤትህ ሂድ አለው፤ ማቴዎስ 9፣26።

–ይህንንም ሲነግራቸው አንድ መኮንን መጥቶ፤ ልጄ አሁን ሞተች ነገር ግን መጥተህ እጅህን ጫንባት በሕይወት ም ትኖራለች» እያለ ሰገደለት ማቴዎስ 9፣18።

– ወደ ሕዝቡም ሲደርሱ አንድ ሰው ቀረበና ተንበርክኮ «ጌታ ሆይ ልጄን ማርልኝ በጨረቃ እየተነሳበት ክፋኛ ይሰቃያልና ብዙ ጊዜ በእሳት ብዙ ጊዜም በውኃ ይወድቃልና ወደ ደቀመዛሙርትህም አመጣሁት፤ ሊፈውሱትም አቃታቸው አለው፤ ማቴ. 17:14

– እነሆም ከነአናዊት ሴት ከዚያ አገር ወጥታ ጌታ ሆይ የዳዊት ልጅ ማረኝ፤ ልጄን ጋኔን ክፋኛ ይዘአታል፤ ብላ ጮኸች። እርሱ ግን አንዳችም አልመለሰላትም፤ ደቀመዛሙርቱም ቀርበው « በኋላችን ትጮሃለችና አሰናብታ ት» እያሉ ለመኑት፤ እርሱም መልሶ «ከእሥራኤል ቤት ለጠፋት በጎች በቀር አልተላክሁም» አለ። እርሱም ግን ወጥታ «ጌታ ሆይ እርዳኝ» እያለች ሰገደችለት፤ እርሱ ግን መልሶ « የልጆችን ይዞ ለቡችሎች መጣል አይገባ ም» አለ፤ እርሱምም «አዎን ጌታ ሆይ ቡችሎች እኮ ከጌቶቻቸው ማእድ የወደቀውን ፍርፋሪ ይበላሉ» አለች። በዚህ ጊዜ ኢየሱስ «አንቺ ሴት እምነትሽ ታላቅ ነው፤ እንደወደድሽ ይሁንልሽ» አላት። ልጅዋም ከዚያች ሰዓት ጀምሮ ዳነች፤ ማቴዎስ፣15: 22 - 29።

– አራት ሰዎችም የተሸከሙትን ሸባ አመጡለት፤ ስለሕዝቡም ብዛት ወደእርሱ ማቅረብ ቢያቅታቸው እርሱ ያለ በትን የቤቱን ጣራ አነሱ፤ ቀጥለውም ሸባው የተኛበትን አልጋ አወረዱ ኢየሱስም እምነታቸውን አይቶ ሸባውን « አንተ ልጅ ኃጢአትህ ተሰረዮችልህ» አለው ማርቆስ 2፣3።

– ኢየሱስም ደግሞ ወደ ማዶ ከተሻገረ በኋላ. . . ኢያኤርስ የተባለ ከምኩራብ አለቆች አንዱ መጣ፤ ባየውም ጊዜ በእግሩ ላይ ወደቀና «ታናሸቱ ልጄ ልትሞት ቀርባለችና እንድትድንና በሕይወት እንድትኖርእጅህን ጫንባት» ብሎ አጥብቆ ለመነው፤ ማር. 5: 22።

– ታናሸቱ ልጅዋ ርኩስ መንፈስ ያደረገት አንዲት ሴት ስለእርሱ ሰምታ መጣችና በእግሩ ላይ ተደፋች፤ . . ከ ልጅዋም ጋኔን ያወጣላት ዘንድ ለመነችው. . . ስለዚህ ቃልሽ ሂጂ ጋኔኑ ከልጅሽ ወጥቶአል አላት። ወደ ቤቷም ሄዳ ጋኔኑ ወጥቶ ልጅዋም በአልጋ ላይ ተኝታ አገኘች፤ ማርቆስ 7: 25 - 29።

– ወደ ቤተ ሳይዳም መጡ። እውርም አመጡለት፤ እንዲዳስሰውም ለመኑት፤ እውሩንም እጁን ይዞ ከመንደር ውጭ አወጣው፤ በዓይኑም ተፍቶበት እጁንም ጭኖበት አንዳች ታያለህን? ብሎ ጠየቀው፤ አሻቅቦም ሰዎች እንደ ዛፍ ሲመላለሱ አያለሁ አለ። ማር. 8: 22 - 23።

– ከሕዝቡ አንዱ መልሶ መምህር ሆይ ዲዳ መንፈስ ያደረገትን ልጄን ወደ አንተ አምጥቼዋለሁ፤ በያዘውም ስ ፍራ ሁሉ ይጥለዋል። አረፋም ይደፍቃል፤ ጥርሱንም ያፋጫል፤ ያደርቃልም፤ እንዲያውጡለትም ለደቀመዛሙርትህ ነገርኳቸው፤ አልቻሉም አለው፤ ማር. 7: 17።

– እነሆም አንድ ሸባ በአልጋ ተሸክመው አመጡ፤አግብተውም በፊቱ ሲያኖሩት ይሹ ነበር፤ስለ ሕዝቡም ብዛት እንዴት አድርገው እንዲያገቡት ሲያቅታቸው ወደሰገነቱ ወጡ፤የጣራውንም ጡብ አሳልፈው በመካከል በኢየሱስ ፊት ከአልጋው አወረዱት እምነታቸውንም አይቶ «አንተ ሰው ኃጢአትህ ተሰረዮችልህ» አለው፤ ሉቃስ 5: 18 - 20።

– እነሆም ከሕዝቡ አንድ ሰው እንዲህ እያለ ጮኸ «መምህር ሆይ ለእኔ ያለኝ አንድ ልጅ ነውና ልጄን እንድ ታድንልኝ አለምንሃለሁ» ሉቃስ 5፣18።

– አንድ የመቶ አለቃም ነበረ፤ የሚወደው ባርያው ታሞ ሊሞት ቀርቦ ነበር። ስለኢየሱስም በሰማ ጊዜ የአይሁድ ን ሸማግሌዎች ወደ እርሱ ላከና መጥቶ ባርያውን እንዲያድን ለመነው፤ ሉቃስ 7፣2።

www.ethiopianorthodox.org

የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት
The Ethiopian Orthodox Tewahido Church Faith and Order

www.ethiopianorthodox.org

– እርሱም ኢየሱስ ከይሁዳ ወደ ገሊላ እንደመጣ ሰምቶ ልጁ ሲሞት ሰላሰው ወደ እርሱ ሄደ፤ ወርዶም እንዲፈውሰለት ለመነው፤ ዮሐ. 4፡ 46 ።

– ማርታ ኢየሱስ እንደመጣ በሰማች ጊዜ ልትቀበለው መጣች፤ ማርያም ግን በቤት ተቀምጣ ነበር። ማርታም ኢየሱስን «ጌታ ሆይ አንተ በዚህ ኖረህ ብትሆን ወንድሜ ባልሞተ ነበር፤ አሁንም ከእግዚአብሔር የምትለምነውን ሁሉ እግዚአብሔር እንዲሰጥህ አውቃለሁ» አለችው። ኢየሱስም «ወንድምሽ ይነሳል» አላት፤ ዮሐ 11፡ 21 - 24 ።

– በኢዮጵም ጣቢታ የሚሉአት አንዲት ደቀ መዝሙር ነበረች፤ ትርጓሜው ደርቃ ማለት ነው። እርሷም መልካም ነገር የሞላበት ምጽዋትም የምታደርግ ነበረች። በዚያም ወራት ታመመችና ሞተች፤ አጥቦውም በሰገነት አኖሩለት። ልዳ ለኢዮጵ ቅርብ ናትና ደቀ መዛሙርት ጴጥሮስ በዚያ እንዳለ ሰምተው ወደ እነርሱ ከመምጣት እንዳይዘገይ እየለመኑ ሁለት ሰዎች ወደ እርሱ ላኩ። «... ጣቢታ ሆይ ተነሽ» አላት፤ እርሷም አይኖችዋን ከፈተች። ጴጥሮስንም ባየች ጊዜ ተቀመጠች፤ ዮሐዋ. ሥራ 9፡ 36 - 40 ።

አሳሳች ማወናበድ ልማዳቸው ነውና ቀደም ተብሎ የተጠቀሰውን የሚመስል ብዙ ማስረጃዎች ከመጽሐፍ ቅዱስ ሲገኝባቸው ክህደታቸውን ቀየር አድርገው ቅዱሳን በምድር ላይ በሕይወተ ሥጋ እያሉ ያማልዱ ነበር። ከሞቱ በኋላ ግን አያማልዱም ይላሉ። ግን ምልጃ በአጸደ ነፍስ ማለት ቅዱሳን ከዚህች አለም ወደ እዚያችኛዋ በሞት ከተላለፉም በኋላ ማማለድ እንደሚችሉ አሁንም በቅዱስ መጽሐፍ የተረጋገጠ ነው።

በመሠረቱ ይህንን ለማወቅ አስቀድሞ የሰውን ተፈጠሮ መርምሮ ማወቅ ያስፈልጋል። ከአራቱ ባሕርያት ለተፈጠረ ሥጋ የሚያንቀሳቅሱት ደማዊት ነፍስና ነባቢት ነፍስ አሉት። በአፀደ ሥጋ ስለ ደማዊት ነፍስ የምትሰለጥንበት ስለሆነ በሥራው ሁሉ እናስሳትን መስሎ እንዲኖር በአፀደ ነፍስም ዓለሙ ዓለመ መላእክት ሲሆን በአካለ ነፍስ መላእክትን መስሎ ይኖራል። ይህንንም ጌታ ሲገልጽ «በሰማይ እግዚአብሔርን እንደሚያገለግሉ መላእክት ይሆናሉ።» ብሎአል፤ ማቴዎስ 22፡ 27 - 30 ።

ከትንሣኤ አስቀድሞ ያለውም ዘመን በዓለም ሥጋም ቢሆን በዓለመ ነፍስም ቢሆን የሥራ ዘመን ነው እንጂ የዕረፍት ጊዜ አይደለም። ይህንንም ቅዱስ ጳውሎስ ሲገልጽ « መላእክት ሁሉ ረቂቃን ሲሆኑ የዘለዓለምን ሕይወት ይወርሱ ዘንድ ሰላሳቸው ለተልእኮ ይላካሉ» ብሏል፤ ዕብራውያን 1፡ 14 ።

ስለዚህ ጊዜው የሥራ ጊዜ ስለሆነ ዓለሙም ሥራ የሚሠራበት ዓለም ስለሆነ መላእክትና ጸድቃን አንድነት ሆነው በዓለመ ነፍስ በአፀደ ሥጋ ላሉት ለበጎዎቹ ይጸልዳላቸዋል። (ያማልዱላቸዋል) በክፉዎች ይጸልዳላቸዋል።

ማስረጃ፡ ዮሐንስ ራእይ 6፡ 9 - 11 «አምስተኛውን ቁልፍ በከፈተ ጊዜ ከመሰዊያው በታች ሕጉን ስለጠበቁ ስለ እግዚአብሔር ቃል የሞቱትን ሰዎች ነፍስ አየሁ፤ እነሱም እውነተኛ የባሕርይ አምላክ አቤቱ ደማችንን በግፍ ያፈሰሱትን ሰዎች በምድር ከሚኖሩ ሰዎች ለይተህ አትበቀላቸውምን አትፈርድባቸውምን? አስከመኛ ድረስ ትታገሳቸዋለህ? እያሉ በታላቅ ድምጽ ጮሁ፤ ለእያንዳንዳቸውም ብሩህ ብሩህ ልብስ ሰጥተው እንደ እነርሱ በሰማዕትነት ይሞቱ ዘንድ ያላቸው ወንድሞቻቸው ምእመናን በሰማዕትነት እስኪፈጽሙ ድረስ ይታገሱ ዘንድ ትንሽ ቆዩ አሏቸው።»

ይህ የሚያሳየን ከሞት በኋላ መጸለይ እንደሚቻል አይደለምን? በክፉዎቹ ላይ ከጸለዩባቸው ለበጎዎቹ ደግሞ እንደ ሚጸልዩላቸው የታመነ ነው። መናገር አይችሉም የሚሆነውን አያውቁምና፤ ከሞቱ በኋላ አያማልዱም ማለት ግን «እኔ የሕያዋን የእነአብርሃም የእነይስሐቅ አምላክ ነኝ እንጂ የምውታን አምላክ አይደለሁም» ማርቆስ 12፡ 26 ፤ ያለውን አስማስታወስ ነው። አብርሃምና ይስሐቅ ብለህ እያሉ እነሙሴ ይለምኑት የነበረው የሞቱትን ባለሚሎቹን ቃል ኪዳን በሕይወተ ሥጋ እያሉ ብቻ ነው የምጠብቀው መቼ አላቸው? እንዲያውም በሠሩት የጽድቅ ሥራ ሕያዋን እንጂ ምውታን አለመሆናቸውን ገለጸ እንጂ።

በአፀደ ነፍስ መተዋወቅ መነጋገር መጸለይ እንደሚቻል አሁንም ባለቤቱ ራሱ በሉቃስ 16፡ 19 - 31 ባለው ላይ ግልጽ አድርጎ አስታውቆናል። ሀብታሙ ሰው አብርሃምን ማረኝ ማለቱ ምንን ያመለክተናል? የአብርሃምን የአማላጅነት ሥልጣን መቀበል አይደል? አብርሃም ሀብታሙን ሰውዬ አላነጋገረውም? በአብርሃም አማላጅነት የሚያምኑትን ሰዎች መላእክት በአብርሃም እቅፍ እንደሚያኖሩአቸው ይገልጽ የለም? ።

www.ethiopianorthodox.org

የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት
The Ethiopian Orthodox Tewahido Church Faith and Order

www.ethiopianorthodox.org

በ2ኛ ነገሥት 13፣ 20 ላይ ኤልሳ ከሞተ በኋላ ነፍሱ የተለየው አጥንቱ የአንድ ምውት ሬሳ እንዳለበት መጽሐፍ ቅዱስ ይናገራል። ቅዱሳን እንኳን በነፍሱ በሥጋቸው፣ እንኳን አማልደው፣ ሙትን ያስነሳሉ። እንግዲያው የኤልሳ አጥንቱ ሙት ካለበት በአማልጅነቱ ተማምንን ከጋጢአት ሞት እግዚአብሔር እንዲያድንን ጸልይልን፣ አማልደን ብንለው ይህን ወደ እግዚአብሔር አቅርቦ አያስደርግልን ይሆን? እንመን ያለምንም ጥርጥር እንድናለን። ይህ ጸ ጋ ለኤልሳ ብቻ የተሰጠ ሳይሆን ኤልሳዕን ለመሰሉ ቅዱሳን ሁሉ የተሰጠ ጸጋ ነው።

ቅዱሳን እንካን መለመንና ማስደረግ ቀርቶ በዓለሙ ላይ ሁሉ እንዲፈርዱ ጌታ እንዲህ ሲል ይናገራል። «እውነት እሳችኋለሁ እናንተህ የተከተላችሁኝ በዳግመኛ ልደት የሰው ልጅ በክብር ዙፋን በሚቀመጥበት ጊዜ እናንት ደግሞ በአሥራ ሁለቱ የእስራኤል ነገድ ልትፈርዱ በአሥራ ሁለት ዙፋን ትቀመጣላችሁ» ማቴዎስ 19፣ 28 - 29።

እንግዲህ ምን እንላለን? ባለቤቱ ራሱ ፈራጅ ሲያደርገው፣ እኛ አይሆንም ፍጡራን ናቸው ስለሆነም በፍጡር ላይ ሊፈርዱ አይችሉም ልንል መብት አለን? አንችልም። እግዚአብሔር ያከበረውን ማንም ሊያዋርድ አይችልም።

ቅዱስ ጳውሎስ ይህንን የጌታ አማናዊ ቃል መሰረት በማድረግ «ቅዱሳን በዓለም ላይ እንዲፈርዱ አታውቁም?» ይለናል፤ 1ኛ ቆሮንቶስ 6፣ 2። ጌታ መፍረድ ሰጥቶአቸው ከፍርድ ያነሰውን ማግለድ ከለከላቸውን? አይደለም። እነሆ ዛሬ ቅዱሳን በእግዚአብሔር አገር በደስታ አሉ። በምድር ላይ እንደወርቅ በአሳት ተፈተነው አልፈዋልና እነሆ ቅዱሳን ዛሬ ስለእኛ ወደ አምላካቸውና አምላካችን ሌት ተቀን ይጮሃሉ። የጽድቅ ሥራቸው የመጨረሻ ውጤት አፈር ትቢያ ሆኖ መቅረት እንዳልሆነ እናምናለንና አማልዱን፣ እርዱን፣ ተራዱን፣ ባላጋራችን ዲያብሎስ እንደ ተራብ አንበሳ አፋን ከፍቶ ሊውጠን እየተንቆራጠጠ ነው። ዲያብሎስ ብዙ ሠራዊቶቹን አሰማርቶ ከአንዲቱ ሃይማኖት ሊያስወጣን ነው። ከጎናችን ሆናችሁ አስተምሩን፣ ምሩን እንላቸዋለን። በክብር ዙፋን ዙሪያ የቆማችሁ ቅዱሳን ስለእኛ ወደ ኃይሉ ፈጣሪያችን አማልዱ አሜን!

ዓምደ ብርሃን ከሚለው መጻሕፍ ብርሃኑ ጎበና በ1985 ካሳተሙት የተወሰደ።

www.ethiopianorthodox.org